

శుభకృన్నామసంవత్సరః, ఉత్తరాయణం, శిశిరఋతుః, మాఘమాసః, శుక్లపక్షః,
ద్వాదశీ తిథిః, బృహస్పతినాసరః (గురువారము) - 02.02.2023 - 232వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

సా కేశవమహామాత్రైః మహేంద్రప్రముఖైస్సహ ।
శుశుభే వృష్ణిశార్దూలైః సింహైరివ గిరేర్గుహా ॥ 38-619 ॥

అథాసనగతాన్ సర్వాన్ ఉవాచ విబుధాధిపః ।
శుభయా హర్షయన్ వాచా మహేంద్రస్త్తాన్ మహాయశాః ।
కుకురాంధకముఖ్యాంశ్చ తం చ రాజానమాహుకమ్ ॥ 38-620 ॥

ఇంద్ర ఉవాచ

యదర్థం జన్మ కృష్ణస్య మానుషేషు మహాత్మనః ।
యత్కృతం వాసుదేవేన తద్వక్ష్యామి సమాసతః ॥ 38-621 ॥

అయం శతసహస్రాణి దానవానామరిందమః ।
నిహత్య పుండరీకాక్షః పాతాళవివరం యయౌ ॥ 38-622 ॥

యచ్ఛ నాధిగతం పూర్వైః ప్రహ్లాదబలిశంబరైః ।
తదిదం శౌరిణా విత్తం ప్రాపితం భవతామిహ ॥ 38-623 ॥

సపాశం మురమాక్రమ్య పాంచజన్యం చ ధీమతా ।
శిలాసంఘానతిక్రమ్య నిశుంభస్సగణో హతః ॥ 38-624 ॥

హయగ్రీవశ్చ విక్రాంతో నిహతో దానవో బలీ ।
మథితశ్చ మృధే భౌమః కుండలే చాహృతే పునః ॥ 38-625 ॥

ప్రాప్తం చ దివి దేవేషు కేశవేన మహద్యశః ॥ 38-626 ॥

వీతశోకభయాబాధాః కృష్ణబాహుబలాశ్రయాః ।
యజన్తు వివిధైస్సోమైః మఖైరంధకవృష్ణయః ॥ 38-627 ॥

పునర్బాణవధే శౌరిమ్ ఆదిత్యా వసుభిస్సహ ।
మన్ముఖా హి గమిష్యన్తి సాధ్యాశ్చ మధుసూదనమ్ ॥ 38-628 ॥

భీష్మ ఉవాచ

ఏవముక్త్యా తతస్సర్వాన్ ఆమంత్ర్య కుకురాంధకాన్ ।
సస్వజే రామకృష్ణౌ చ వసుదేవం చ వాసవః ॥ 38-629 ॥

ప్రద్యుమ్నసాంబప్రముఖాన్ అనిరుద్ధం చ సారణమ్ ।
బభ్రుం ఝల్లిం గదం భానుం చారుదేష్ణం చ వృత్రహా ॥ 38-630 ॥

సత్కృత్య సారణాక్రూరౌ పునరాభాష్య సాత్యకిమ్ ।
సస్వజే వృష్ణిరాజానమ్ ఆహుకం కుకురాధిపమ్ ॥ 38-631 ॥

భోజం చ కృతవర్మాణమ్ అన్యాంశ్చందకవృష్ణిషు ।
ఆమంత్ర్య దేవప్రవరైః వాసవో వాసవానుజమ్ ॥ 38-632 ॥

తతశ్చేతాచలప్రఖ్యం గజమైరావతం ప్రభుః ।
పశ్యతాం సర్వభాతానామ్ ఆరురోహ శచీపతిః ॥ 38-633 ॥

పృథివీం చాన్తరిక్షం చ దివం చ వరవారణమ్ ।
ముఖాడంబరనిర్ఘోషైః పూరయంతమివాసకృత్ ॥ 38-634 ॥

హైమయంత్రమహాకక్ష్యం హిరణ్మయవిషాణినమ్ ।
మనోహరకుఢాస్తీర్ణం సర్వరత్నవిభూషితమ్ ॥ 38-635 ॥

అనేకశతరత్నాభిః పతాకాభిరలంకృతామ్ ।
నిత్యస్రుతమదస్రావం క్షరంతమివ తోయదమ్ ॥ 38-636 ॥

దిశాగజం మహామాత్రం కాంచనస్రజమాస్థితః ।
ప్రబభౌ మందరాగ్రస్థః ప్రతపన్ భానుమానివ ॥ 38-637 ॥

తతో వజ్రమయం భీమం ప్రగృహ్య పరమాంకుశమ్ ।
యయౌ బలవతా సార్థం పావకేన శచీపతిః ॥ 38-638 ॥

తం కరేణుగజవ్రాతైః విమానైశ్చ మరుద్గణాః ।
ప్యష్టతోఽనుయయుః ప్రీతాః కుబేరవరుణగ్రహాః ॥ 38-639 ॥

స వాయుపథమాస్థాయ వైశ్వానరపథం గతః ।
ప్రాప్య సూర్యపథం దేవః తత్రైవాంతరధీయత ॥ 38-640 ॥

**ఇతి శ్రీమహాభారతే సభాపర్వాంతర్గత అర్ఘ్నాభిహరణపర్వణి
అష్టాత్రింశాధ్యాయే ఏకవింశతిశ్లోకాః**



సుభాషితమ్

ఏకాదశ క్షపయతి క్షితిజస్తు మాసాన్ సప్తార్కజః ।
ఏకం మహిమద్యుతిః ఆయుషస్తు జ్ఞః పంచ ।
సప్తవిధుః ఇంద్రగురుః త్రిమాసాన్ ఏకాదశశో సురగురుశ్చ ॥

చాలే భయం దినకృతో దివసాంసుకేషు
చంద్రస్యకాంతిరవనీతనయస్య మృత్యుః ।
చాంద్రేస్తు రాజ్యవిభవో విజయో గురుశ్చ
వ్యాధిశ్చనేరుశనసో భువనప్రియత్వమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

